

**പതിനാലാം കേരള നിയമസഭ
പത്താം സമ്മേളനം**

**നക്ഷത്ര ചിഹ്നമിടാത്ത
ചോദ്യം നമ്പർ : 550**

27.02.2018- ൽ മറുപടിയ്ക്ക്

സഹകരണ മേഖലയ്ക്ക് ഉത്തേജനം പകരുന്നതിനായി പദ്ധതികൾ

ചോദ്യം

**ശ്രീ.കെ.സി. ജോസഫ്
ശ്രീ. കെ.എസ്. ശബരീനാഥൻ
ശ്രീ. വി.ഡി. സതീശൻ
ശ്രീ. ഐ.സി. ബാലകൃഷ്ണൻ**

മറുപടി

ശ്രീ. കടകംപള്ളി സുരേന്ദ്രൻ
(സഹകരണവും വിനോദസഞ്ചാരവും
ദേവസ്വവും വകുപ്പ് മന്ത്രി)

(എ) സഹകരണ മേഖലയ്ക്ക് ഉത്തേജനം
പകരുന്നതിനായി ഈ സർക്കാർ
നടപ്പിലാക്കുന്ന പദ്ധതികൾ
ഏതൊക്കെയാണ്; വിശദമാക്കുമോ;

(എ) സഹകരണ മേഖലയ്ക്ക് ഉത്തേജനം
പകരുന്നതിനായി സംസ്ഥാന
സഹകരണ ബാങ്കിനെയും 14 ജില്ലാ
സഹകരണ ബാങ്കുകളെയും
സംയോജിപ്പിച്ച് കേരള സഹകരണ
ബാങ്ക് രൂപീകരിക്കുന്നതിനാവശ്യമായ
നടപടികൾ നടന്നു വരുന്നു. സാമൂഹിക
സുരക്ഷ പെൻഷൻ സഹകരണ
സംഘങ്ങൾ ഗുണഭോക്താക്കളുടെ
വീട്ടിലെത്തിക്കുന്ന പദ്ധതി
നടപ്പിലാക്കുകയും, 6 ഘട്ടങ്ങളിലായി
പെൻഷൻ വിതരണം നടത്തുകയും
ചെയ്തിട്ടുണ്ട്. കേരള സർക്കാർ
നടപ്പിലാക്കുന്ന ഹരിതകേരളം പദ്ധതിക്ക്
പിന്തുണ നൽകി ഹരിതം സഹകരണം
എന്ന പേരിൽ ഒരു പദ്ധതി
നടപ്പിലാക്കിയിട്ടുണ്ട്. സംസ്ഥാനത്ത്
അരിയുടെ ക്ഷാമം പരിഹരിക്കുന്നതിനും
പൊതുവിപണിയിൽ ഇടപെടുന്നതിനും
കൺസ്യൂമർ ഫെഡിന്റെ നേതൃത്വത്തിൽ
പ്രാഥമിക സഹകരണ സംഘങ്ങളെ കൂടി
ഉൾപ്പെടുത്തി കൺസോർഷ്യം രൂപീകരിച്ച്
680 അരിക്കടകൾ ആരംഭിച്ച് സുവർണ്ണ
മസൂരി അരി കിലോയ്ക്ക് 25 രൂപ നിരക്കിൽ
പൊതുവിപണിയിൽ വിൽപന നടത്തി.
നവകേരളീയം കുടിശ്ശിക നിവാരണം -
ഒറ്റത്തവണ തീർപ്പാക്കൽ പദ്ധതി- 2017 ന്
നടപ്പാക്കി. ഓഹരി മൂലധനം, വായ്പ,
സബ്സിഡി സഹായങ്ങൾ നൽകി
പ്രാഥമിക സഹകരണ സംഘങ്ങളെയും,
കൺസ്യൂമർ ഫെഡിനെയും നീതി
സ്റ്റോറുകൾ /നീതിമെഡിക്കൽ സ്റ്റോറുകൾ
എന്നിവയെയും

ശക്തിപ്പെടുത്തുന്നതിനുള്ള നടപടികൾ സ്വീകരിച്ചു. വനിത സഹകരണ സംഘങ്ങളുടെ കാര്യക്ഷമമായ നടത്തിപ്പിന് വനിത സംഘങ്ങൾക്കും, വനിത ഫെഡറേഷനും ആധുനികവൽക്കരണത്തിനും, കമ്പ്യൂട്ടർവൽക്കരണത്തിനും സഹായം നൽകി അതിന്റെ പ്രവർത്തനം സുസജ്ജമാക്കി വരുന്നു. കേരള എസ്.സി/എസ്.റ്റി ഫെഡറേഷന്റെ കീഴിൽ തൃശ്ശൂരിൽ പ്രവർത്തിക്കുന്ന ആയുർധാര ഉത്പാദന യൂണിറ്റിന് പേറ്റന്റ് ലഭിച്ച ആയുർവേദ മരുന്നുകളുടെ ഉത്പാദനം വിപുലപ്പെടുത്തുന്നതിന് സർക്കാർ ധനസഹായം അനുവദിച്ചിട്ടുണ്ട്. ലാഭത്തിൽ പ്രവർത്തിച്ചുവരുന്ന എസ്.സി/എസ്.റ്റി സംഘങ്ങൾക്ക് പ്രധാന പദ്ധതികൾ നടപ്പിലാക്കാൻ വേണ്ടിയുള്ള സഹായം അനുവദിച്ച് പ്രവർത്തനം ശക്തിപ്പെടുത്താൻ നടപടി സ്വീകരിച്ചിട്ടുണ്ട്. പാവപ്പെട്ട ജനവിഭാഗങ്ങളുടെ നേട്ടം ലക്ഷ്യമിട്ടുള്ള നൂതന സംരംഭങ്ങൾ ആരംഭിക്കുന്നതിനായി മാതൃകാ സഹകരണ സംഘങ്ങൾക്ക് ധനസഹായം അനുവദിച്ചുകൊണ്ട് അവയുടെ പ്രവർത്തനങ്ങൾ പ്രോത്സാഹിപ്പിച്ചു വരുന്നുണ്ട്. വിപണനം, കാർഷിക സംസ്കരണം, ആരോഗ്യം തുടങ്ങിയ മേഖലകൾക്ക് വേണ്ടിയുള്ള ആർ.ഐ.ഡി.എഫ്. ധനസഹായ പദ്ധതി നടപ്പിലാക്കി വരുന്നുണ്ട്. കേപ്പിന്റെ കീഴിലുള്ള പ്രൊഫഷണൽ വിദ്യാഭ്യാസ സ്ഥാപനങ്ങളിലെ അടിസ്ഥാന സൗകര്യ വികസനത്തിനും നിർമ്മാണ പ്രവർത്തനങ്ങൾക്കുമായുള്ള ധനസഹായം നൽകി ആയതിന്റെ പ്രവർത്തനം മെച്ചപ്പെടുത്തിയിട്ടുണ്ട്. എല്ലാ ഗ്രാമ പഞ്ചായത്തുകളിലെയും കാർഷിക പ്രവർത്തനങ്ങളെ ഏകോപിപ്പിക്കുന്നതിനായി സഹകരണ സ്ഥാപനങ്ങൾ ആരംഭിച്ച കർഷക സേവന കേന്ദ്രങ്ങൾക്ക് ധനസഹായം നൽകി പ്രവർത്തനം വിപുലീകരിച്ചിട്ടുണ്ട്. കൺസ്യൂമർ ഫെഡിന്റെ അഴിമതി ഇല്ലായ്മ ചെയ്യുന്നതിനും, സുതാര്യതകൊണ്ടു വരുന്നതിന്റെയും ഭാഗമായി ഇ-ടെൻഡർ നടപ്പിലാക്കി. സഹകരണ സംഘങ്ങൾ മുഖേന സർക്കാർ സ്കൂളുകളിൽ സ്മാർട്ട്

ക്ലാസ്സ് റൂം, കമ്മ്യൂണിറ്റി കിച്ചൺ എന്നിവ നിർമ്മിച്ച് കൊടുക്കുന്ന പദ്ധതികളും പ്രാരംഭഘട്ടത്തിലാണ്. കേരളത്തിലെ സാധാരണ ജനങ്ങൾക്ക് മിതമായ നിരക്കിൽ ചികിത്സാ സൗകര്യം ലഭ്യമാക്കുന്നതിനായി ആശുപത്രി സഹകരണ സംഘങ്ങൾ പ്രവർത്തിച്ചു വരുന്നു. സഹകരണ ആശുപത്രികളിൽ പാവപ്പെട്ടവർക്ക് സൗജന്യമായി മരുന്നും, രോഗ നിർണ്ണയത്തിനുള്ള ടെസ്റ്റുകൾ നടത്തി വരുന്നു. വിവിധ സഹകരണ ആശുപത്രികളിൽ പാരാ മെഡിക്കൽ കോഴ്സുകളും, നേഴ്സിംഗ് കോളേജുകളും നടത്തി വരുന്നു. നല്ല രീതിയിൽ പ്രവർത്തിക്കുന്ന സഹകരണ ആശുപത്രികളിൽ എല്ലാവിധ ആധുനിക ചികിത്സ സംവിധാനങ്ങളുള്ള ഡിപ്പാർട്ടുമെന്റുകൾക്ക് പുറമേ രോഗ നിർണ്ണയത്തിനാവശ്യമായ സി.ടി.സ്കാൻ, എം.ആർ.ഐ സ്കാൻ, എൻഡോസ്കോപ്പി, കളർഡോപ്പർ, ട്രോമാകെയർ യൂണിറ്റ്, ബ്ലഡ് ബാങ്ക്, ഫാർമസികൾ എന്നിവ ഒരുക്കിയിട്ടുണ്ട്.

24 മണിക്കൂറും പ്രവർത്തിക്കുന്ന അത്യാഹിത വിഭാഗം, തീവ്രപരിചരണവിഭാഗം, മൊബൈൽ ഐ.സി.യു, ആംബുലൻസ്, കാൻസർ രോഗികൾക്ക് വിദഗ്ധ ചികിത്സ പ്രദാനം ചെയ്യുന്ന കൊബാൾട്ട് തെറാപ്പി, കീമോതെറാപ്പി സൗകര്യവും, യൂറോളജി വിഭാഗത്തിൽ ഡയാലിസിസ് ചെയ്യുന്നതിന് സുസജ്ജമായ ഡയാലിസിസ് യൂണിറ്റുകളും പ്രവർത്തിച്ചു വരുന്നു. ഇതെല്ലാമാണ് സഹകരണ വകുപ്പ് വഴി സർക്കാർ നടപ്പിലാക്കുന്ന പദ്ധതികൾ.

(ബി) സ്വകാര്യ പണമിടപാടുകാരുടെ പിടിയിൽ നിന്നും പാവപ്പെട്ടവരെ സംരക്ഷിക്കുന്നതിന് കുടുംബശ്രീ മിഷനും സഹകരണ വകുപ്പും യോജിച്ച് തീരുമാനിച്ച വിശാല വിതരണ ശേഖരണ ശൃംഖല പ്രാവർത്തികമാക്കിയിട്ടുണ്ടോ;

(സി) വിലക്കയറ്റം മൂലം ബുദ്ധിമുട്ട് അനുഭവിക്കുന്ന സാധാരണക്കാർക്ക് ആശ്വാസം നൽകുന്നതിനായി കൺസ്യൂമർ ഫെഡിന്റെ പ്രവർത്തനങ്ങൾ പുനഃക്രമീകരിച്ചിട്ടുണ്ടോ;

(ബി) ഇല്ല.

(സി) പുനഃക്രമീകരിച്ചിട്ടുണ്ട്. വിലക്കയറ്റം മൂലം ബുദ്ധിമുട്ട് അനുഭവിക്കുന്ന സാധാരണക്കാർക്ക് ആശ്വാസം നൽകുന്നതിന് പ്രാഥമിക സഹകരണ സംഘങ്ങളുടെ നേതൃത്വത്തിൽ കൺസ്യൂമർ ഫെഡ് മുൻകൈ എടുത്ത് 2000 നീതി

സ്റ്റോറുകളും, 1500 നീതി മെഡിക്കൽ സ്റ്റോറുകളും ആരംഭിക്കുന്നത് വഴി ശക്തമായ മാർക്കറ്റ് ഇടപെടൽ നടത്തുന്നതിനും വിലനിലവാരം പിടിച്ചു നിർത്തുന്നതിനും സാധിക്കും. കൺസ്യൂമർ ഫെഡിന്റെ ത്രിവേണി സ്റ്റോറുകൾ വഴി എല്ലാ നിത്യോപയോഗ സാധനങ്ങളും വിപണിയിലെത്തിക്കുന്നതിനും അതുവഴി വിലക്കയറ്റം തടയുന്നതിനും സാധിച്ചു. പാവപ്പെട്ടവരും സാധാരണക്കാരും കൂടുതലായി തിങ്ങിപ്പാർക്കുന്ന ആദിവാസി മേഖല, തീരദേശ മേഖല എന്നിവിടങ്ങളിൽ കൺസ്യൂമർ ഫെഡിന്റെ മൊബൈൽ ത്രിവേണികളുടെ സേവനം കൃത്യമായി എത്തിക്കുന്നത് വഴി വിലക്കയറ്റം തടയുന്നതിന് സാധിക്കുന്നു. നിത്യോപയോഗ സാധനങ്ങൾ വിലക്കുറച്ച് ലഭിക്കുന്നതിന് ഇ-ടെൻഡർ സംവിധാനം ഫലപ്രദമാകുന്നത് വഴി വിലക്കയറ്റം തടയുന്നതിന് സാധിക്കും. നീതി മെഡിക്കൽ സ്റ്റോറുകൾ വഴിയുള്ള മരുന്ന് വിൽപന വിലക്കയറ്റം നിയന്ത്രിക്കുവാൻ സാധിക്കും. സ്കൂൾ തുറക്കുന്ന കാലയളവിൽ ത്രിവേണി നോട്ട് ബുക്കുകളും, പഠന സാമഗ്രികളും വിദ്യാർത്ഥികൾക്ക് സ്കൂൾ മാർക്കറ്റ് വഴി ലഭ്യമാക്കുന്നതുമൂലവും വിലനിലവാരം പിടിച്ചു നിർത്തുവാൻ സാധിക്കും.

(ഡി) ഈ സർക്കാർ നിലവിൽ വന്നശേഷം നിത്യോപയോഗ സാധനങ്ങളുടെ വിലയിൽ ഉണ്ടായിട്ടുള്ള വർദ്ധനവ് വിപണിയിൽ ഇടപെടുന്നതിൽ കൺസ്യൂമർഫെഡിന്റെ പരാജയം മൂലമാണോ എന്ന് വ്യക്തമാക്കുമോ?

(ഡി) ഈ സർക്കാർ നിലവിൽ വന്ന ശേഷം നിത്യോപയോഗ സാധനങ്ങളുടെ വിലയിൽ ഉണ്ടായിട്ടുള്ള വർദ്ധനവ് വിപണിയിൽ ഇടപെടുന്നതിൽ കൺസ്യൂമർ ഫെഡിന്റെ പരാജയം മൂലമല്ല.



സെക്ഷൻ ഓഫീസർ